

# انالہ شکوک و شبہات مادی

بِسْمِ اللّٰهِ مَشْنِ سُنَّتِ نَبِیِّہِ الْکَرِیْمِ

از لشکوک و شبهات پیری

از علامه منظور احسن عباسی

اشاع کرده با اسلامی مشن سنت کریم

طباعت :- سید سنر پبلشرز و پرنٹر  
اردو بازار لاہور

اشاعت :- اسلامی مشن سنیت نگر لاہور

کتابت :- عبد المجید امجد، مکان نمبر ۷، گلی نمبر ۲، محلہ حدقت پور  
نزد ساندہ خورد، لاہور

# پیش لفظ

بار بار یہ امر ضبط تحریر میں لایا جا چکا ہے کہ پاکستان میں جو عیسائیوں کو مکمل آزادی حاصل ہے۔ بعض پادری اس کا ناجائز فائدہ اٹھا رہے ہیں۔ توحید پر جو کہ پاکستان کا بنیادی پتھر ہے حملہ کرتے ہیں۔ قرآن کریم پر یہودہ اعتراض کرتے ہیں۔ اور سب سے افسوس ناک امر یہ ہے کہ ہادی اسلام علیہ الصلوٰۃ والسلام کو حضرت عیسیٰ علیہ السلام سے کمتر و کمتر ثابت کرنے کے لئے ایٹمی چوٹی کا زور بگاتے ہیں۔ معلوم ایسا ہوتا ہے کہ اپنے آقا یانِ ولی نعمت کو جو کہ غیر ملکی ہیں۔ خوش کرتے ہیں یا ان کے اکساتے پر ایسا کرتے ہیں۔ تاکہ ملک کا امن و امان خصل پذیر ہو۔

پھر لطیف یہ ہے کہ بڑے ڈھیٹ پن سے بار بار کہتے ہوئے سوالات کو دہراتے رہتے ہیں۔ تاکہ اپنے ان پڑھ اور نیم خوان متبجین کو اثر پذیر کرتے رہیں۔ اور اس طرح مسلمانوں کو بھی گمراہ کرنے کی ناپاک جسارت کرتے ہیں۔

اگر اس کا جواب نہ دیا جائے۔ تو پھر مشہور کر دیتے ہیں کہ



ان کے اعتراضات صحیح ہیں۔ مسلمانوں کو مجبوراً ان کی ذہنی تحریروں کا جواب دینا پڑتا ہے۔ پچھلے چند سالوں میں اسلامی مشن عیسائیوں کے جواب میں تقریباً ایک صد کتب و رسائل شائع کر چکا ہے۔ اسی سلسلہ کی رسالہ ہذا ازالہ شکوک و شبہات پادریؑ ایک کڑی ہے۔ کراچی سے ایک پادری نے تیس سوالات کا ایک پلندہ بھیجا۔ اور ایک لطیف پیرایہ میں مطالبہ کیا کہ ذرا انہیں سمجھا دیا جائے۔

ان کا جواب حضرت علامہ منظور احسن عباسی نے برجستہ اور ہند بانہ طریقہ سے اختصار کے ساتھ لکھا ہے۔ امید ہے کہ کراچی کے پادری کی تشفی ہو جائے گی۔ مسلمانوں کو حکم ہے کہ اینٹ کا جواب پتھر سے نہ دیا جائے۔ بحث مباحثہ میں شائستگی اختیار کریں۔ اس لئے ہمارے کوششیں بھی ہوتی ہیں کہ تہذیب کے دامن کو نہ چھوڑا جائے۔ بے بنیاد تصورات پیش نہ کیے جائیں۔ جو کچھ کہا جائے وہ منہ سے بائبل سے کہا جائے۔

ہم یہی توقع عیسائیوں سے رکھتے ہیں کہ وہ جو کچھ کہنا چاہیں قرآن کریم سے کہیں۔

بہر حال حضرت یسوع مسیح علیہ السلام کی فقیہیت کا جائزہ لینے کے لئے ذیل کے سوالات قارئین کرام غور سے پڑھیں۔ پھر خود فیصلہ صادر فرمائیں کہ فقیہیت اور برتری کس کو حاصل ہے؟

حضرت عیسیٰ (سیو یحییٰ علیہ السلام)

۱۔ آپ کا زمانہ رسالت فقط ۳ سال رہا۔

۲۔ آپ نے تمام عمر میں بارہ عدد حواری اپنے پیرو بنائے۔

۳۔ سب سے بڑے حواری

سینٹ پیٹر نے آخری موقع پر آپ کی رسالت سے دوبار انکار کیا یہوداہ حواری نے آپ کو پکڑا دیا باقی دس تتر بتر ہو گئے

حضرت محمد صلی اللہ علیہ وسلم

۱۔ آپ کا زمانہ رسالت ۲۳ سال رہا

۲۔ آپ کی زندگی مبارک میں لاکھوں انسان مسلمان ہوئے چنانچہ صرف آخری حج کے موقعہ پر ایک لاکھ چالیس ہزار صحابہ کرام نے آپ کے ساتھ حج کی سعادت حاصل کی

۳۔ کسی صحابی نے نہ آپ کو دغا

دیا۔ نہ انکار کیا۔ بلکہ سینکڑوں نے اپنی جانیں آپ پر قربان کر دیں شہتے از خروار سے ملاحظہ ہو۔

۴۔ حضرت خبیثؓ کو کفار مکہ پکڑ کر لے گئے۔ اور تختہ دار پر چڑھاتے

وقت کافروں نے ان سے دریافت کیا کہ کیا وہ یہ پسند کریں گے کہ انہیں رہا کر دیا جائے اور حضرت محمدؐ

کو آپ کی جگہ کھڑا کر دیا جائے  
جواب ملاحظہ ہو: "میں تو یہ بھی  
پسند نہیں کروں گا کہ حضرت  
کے ایک کاٹا بھی چبھے اور مجھے  
رہا کر دیا جائے" یہ کہے ہوئے

سولی پر چڑھ گئے۔ اور اپنی جان  
کو جان آفریں کے سپرد کر دیا۔  
(ب) حضرت انس بن نضر نے

جنگِ احد کے موقع پر چند مسلمانوں  
کو دیکھا کہ منہ موم بیٹھے ہیں۔ انہوں نے  
پوچھا۔ کیا حال ہے؟ انہوں نے لاعلمی  
سے جواب دیا۔ کہ رسول اللہ شہید  
ہو گئے۔ حضرت انسؓ نے بڑے زور  
سے پکارا۔ "اؤ جہاں رسول اللہ نے  
جان دی ہے۔ ہم بھی اسی کام میں اپنی  
زندگی ختم کریں۔ اسی جوش میں حضرت  
انسؓ نے کفار پر حملہ کر دیا۔ اپنے جسم پر  
شتر زخم کھائے۔

(ج) حضرت عمارہ بن زیاد جنگِ احد میں

شہید ہوئے۔ انہوں نے آخری وقت  
جان دیتے ہوئے اپنے زحسار رسول اللہ  
صلی اللہ علیہ وسلم کے پاؤں کے تلووں سے  
رگادیں۔ یہ شعر اس وقت کی یاد میں

۷۔ سرِ لوقتِ قح اپنا اس زیرِ پائے ہے  
یہ نصیب اللہ اکبر لوٹنے کی جائے ہے

(۲) حضرت حرام بن ملکان کو سفیر بنا کر  
طفیل خاکم نجد کے پاس بھیجا۔ اس نے

سفیر کی پشت میں نیزہ مروایا۔ وہ

نیزہ کھا کر گر پڑے۔ اور مرتے ہوئے

کہا: قسم سے ربِ کعبہ کی کہ میں

اپنی مراد کو پہنچ گیا ہوں

(۳) حضرت سلمہ نے حضرت آخرم کو

آگے جانے سے روکا۔

حضرت آخرم نے کہا: "سلمہ اگر تم

خدا اور قیامت پر ایمان رکھتے ہو۔

تو شہادت اور سیر درمیان جاؤ۔ نہ سو

نہ سن کر سلمہ نے گھوڑے کی باگ چھو

دی۔ عبدالرحمن قناری جو شیروں کا سردار



تھا اور حضرت اہرم کے درمیان  
نہایت مقابلہ ہوا۔ خزاہی نے حضرت  
اہرم کو تیرہ مار کر شہید کر دیا۔

(۴) آپؐ اپنی حین حیات میں عرب  
کے ملک کے حکمران بنے۔ دینی اور  
دنیاوی بادشاہ تسلیم کئے گئے  
کئی مقامات فتح کئے لاکھوں انسان  
کے منقاد ہوئے۔

(۵) آپؐ سے آخری وقت اللہ تعالیٰ  
کی طرف سے پوچھا گیا کہ کیا آپ  
دنیا میں اور عرصہ رہنا چاہتے ہیں؟  
فرمایا اللہم رفیق الاعالیٰ  
اور واصل یا اللہ ہو گئے۔

(۶) آپؐ کے وصال کے بعد مزارِ با  
عقیدت مندوں نے آپؐ کی  
نماز جنازہ پڑھی اور نماز جنازہ بار  
بار پڑھی گئی پھر ثریٰ شانِ اعلیٰ  
کے ساتھ سپردِ خاک کر دیا گیا۔

(۴) اناجیل کے مطابق آپؐ تمام عمر  
رومی شہنشاہ کی رعایا رہے۔

(۵) سپاہیوں نے آپؐ کو گرفتار کیا۔  
آپؐ کو کاسٹوں کا تاج پہنایا۔ منہ پر  
تھوکا۔ سر کندھے سے مارا۔  
گالیاں دیں۔ برچھیوں سے کچوکے  
دیئے۔ آخر صلیب پر کھینچ دیا اور  
وہیں جان فہی۔

(۶) ایک شخص مسیحی یوسف نے گورنر  
پلاطوس سے آپؐ کی لاش حاصل  
کی اور اسے زمین میں دفن  
کر دیا۔

- (۷) آپ تمام بنی نوع انسان کے لئے نبی اور رسول مبعوث کئے گئے۔
- (۸) آپ کو مکمل شریعت عطا ہوئی جو کہ کسی اور شریعت کی پابند نہیں تھی۔
- (۷) آپ صرف بنی اسرائیل کے لئے نبی بنائے گئے۔
- (۸) آپ شریعت موسوی کے پابند تھے۔

## معجزات

(Miracles)

ہر نبی کو اللہ تعالیٰ کی طرف سے اس کے زمانہ کے حالات کے مطابق معجزات عطا ہوتے ہیں۔ اور ہر معجزہ خداوند تعالیٰ کے حکم سے ظہور پذیر ہوتا ہے۔ نبی خود اسے نہیں کر سکتا۔ یہ خدائی داد ہوتی ہے۔

حضرت مسیح علیہ السلام

(۱) حضرت مسیح علیہ السلام پر انجیل کا نزول ہوا۔ وہ انجیل غائب ہو گئی اور عیسائیوں نے اب یہ اعلان کر دیا۔ کہ ان کا یہ ایمان ہی نہیں کہ حضرت مسیح پر کوئی انجیل نازل ہوئی۔ موجودہ چار انجیلیں روح القدس کی مدد سے حضرت مسیح

حضرت محمد صلی اللہ علیہ وسلم

(۱) حضرت محمد صلی اللہ علیہ وسلم کا سب سے بڑا معجزہ قرآن کریم ہے۔ جو فصاحت و بلاغت اور اعجاز و ایجاز کا خدای شاہکار ہے۔ چودہ سو سال سے زائد عرصہ سے قرآن کریم مکی و مدنی اسی طرح قائم ہے۔ نذرہ بھراس کی

کے بعد لکھی گئیں۔ قصہ ختم شد  
تمام دنیا میں بائبل مقدس کا ایک بھی  
حافظ موجود نہیں ہے۔

عبادت میں فرق نہیں آیا جس طرح  
حضور صلی اللہ علیہ وسلم پنازل ہوا  
اسی طرح موجود ہے۔ اور قیامت  
تک اسی طرح رہے گا۔

لاکھوں مسلمان قرآن کے حافظ موجود

ہیں۔

(۲۱) آپ کو معراج نصیب ہوا۔ اللہ تعالیٰ

نے آپ کو سہت افلاک جنت۔

عرش سلاہ اعلیٰ وغیرہ کی سیر کرائی۔

شرف خطاب بخشا۔ ہدایات دیں۔

پھر حشیم زندن میں واپس زمین پر بھیج

دیا تاکہ فرائض نبوت کی تکمیل

فرمائیں۔ جب وہ مکمل ہو گیا۔ پھر آپ

کا وصال ہو گیا۔ مگر وفات کے بعد

بھی فرشتے ان پر مسلمانوں کی طرف

سے ہر دم درود و سلام پہنچاتے

رہتے ہیں۔

(۲۲) انجیل کے مطابق تین دن زمین

میں دفن رکھا۔ پھر آپ کو آسمان

پر اٹھالیا۔ اور آسمان میں پابند

کر دیا۔ یہ پابندی قید تنہائی سے

بھی زیادہ روح فرسا ہوگی۔

یہ کہہ دینا کہ آپ خدا کے داہنے

جانب بیٹھے ہیں۔ ایک ایسا بے بنیاد

زبانی دعویٰ ہے جس کا نہ بائبل

سے ثبوت ہے نہ انجیل سے۔

یہ ہے بھی ناممکن۔ خدا تعالیٰ تو

غیر مادی ہے۔ اور عیسیٰ علیہ السلام

مادی ہیں۔ ایک مادی شے کا

غیر مادی کے ساتھ اتصال ہونا قطعاً

ناممکن ہے۔ اور محض ایک ڈھکوسلا ہے۔

(۳۲) حضرت مسیح خدا کے حکم سے (اپنی طاقت سے نہیں) بیماروں اور اندھوں کو چنگا کر دیتے تھے۔ بدروحوں کو نکال دیتے تھے۔ اور چند ایک مردوں کو بھی زندہ کیا۔ موجودہ زمانہ میں علم طب اتنی ترقی کی ہے کہ ڈاکٹر ہزار انسانوں کو جن کی آنکھوں کی بینائی ختم ہو جاتی ہے۔ بذریعہ آپریشن ٹھیک کر دیتے ہیں۔ علاج مریضوں کو تندرست کر دیتے ہیں۔

لیکن حضرت موسیٰ علیہ السلام کا عصا مبارک جو ایک خشک لکڑی کا تھا۔ ارشاد میں گیا۔ اس نے فرعون کے جادو گروں کے تمام سواٹک کو نگل لیا اور پھر عصا کا عصا بن گیا۔ حضرت سلیمان کا تخت ہوا پر چلتا تھا اور دم زدن میں ہزار

(۳۳) آپ کی خاطر چاند کو شق کر دیا گیا۔ اور اس کے دو ٹکڑے ہو گئے۔ یہ ایسا معجزہ ہے کہ اس وقت کے کفار بھی انگشت یدندان ہو گئے۔ اور اس وقت بھی تمام لوگ حیران ہیں۔ لوگ چاند پر ہونو آئے ہیں۔ مگر چاند کا دو ٹکڑے کرنا کسی سائنس دان کے وہم و گمان میں نہیں آ سکتا۔ یہ لامتناہی معجزہ ہے۔

(۳۴) قرآن کریم میں خداوند تعالیٰ نے شفا رکھی ہے۔ بے شمار مردہ دل لوگ اس کلام اللہ سے زندہ ہوئے۔ بے شمار بیمار شفا یاب ہوئے اور اب تک ہوتے ہیں۔ آپ کے متبعین میں سے بے شمار اولیاء کرام ہوئے اور موجودہ میں جنہوں



میں ملے کر لیتا تھا۔

نے ایسی کرانٹیں دکھلائیں۔ جن سے مردہ بھی زندہ ہوئے

ثابت ہوا کہ ہر نبی کو خدا کی طرف سے خاص معجزہ عطا ہوتا ہے۔ چونکہ  
خدا کی ولادت ہوتی ہے۔ اس لئے اس لحاظ سے ایک کو دوسرے پر سبقت  
نہیں دی جاسکتی۔

اختر احسن ایم۔ اے

یکم مئی ۱۹۸۱ء



## ازالہ شکوک و شبہاتِ پادری

2/81

جناب پادری الیاس صاحب !

تسلیم۔ آپ کا رقعہ مع تین سوالات کے ابھی ابھی ملا۔ ان کے مختصر جوابات لکھ رہا ہوں۔ اگر اس پر بھی آپ کو تشفی نہ ہو۔ تو پھر کھٹے میں سمجھانے کی کوشش کروں گا۔

جوابات حسب ذیل ہیں :-

(۱) اللہ تعالیٰ کا آسمان پر چڑھنا اور عرش پر بیٹھنا ایسا ہی ہے۔ جیسے اس کا زمین پر نازل ہونا اور دلوں میں گھر کرنا۔ چنانچہ اگر کوئی کہے کہ پادری صاحب کا دماغ آج کل آسمان پر ہے۔ تو کیا اس کا یہ مطلب ہے کہ دماغ کھوپڑی کو توڑ کر اڑ گیا۔ استوائی علی العرش کے معنی توجہ فرمانے کے ہیں۔

(۲) اللہ تعالیٰ کے ہاتھ۔ جیسا کہ آیت شریفہ میں ہے : يَدُ اللَّهِ

فَوْقَ أَيْدِيهِمْ یعنی آنحضرت صلی اللہ علیہ وسلم سے بیعت کرنے والوں کے ہاتھ پر اللہ کا ہاتھ تھا۔ یہ ہاتھ ایسا ہی ہے جیسے

آپ پر حکومتِ برطانیہ یا امریکہ کا ہاتھ ہے۔ ظاہر ہے کہ مراد اس سے اللہ کا فضل اور اس کی اعانت ہے۔ کیا آپ نے اللہ کے اس

ہاتھ پر بھی غور کیا۔ جس پر حضرت مسیح جا بیٹھے۔

(۳) تیسرا سوال بھی ہاتھ کے بارے میں ہے کہ والسموات  
مطوبت بيمينہ۔ یعنی قیامت کے روز زمین اللہ کی مٹھی  
میں اور آسمان اس کے داہنے ہاتھ میں پیٹے ہوئے ہوں گے۔  
ظاہر ہے کہ اس سے مراد اللہ کا اختیار اور قدرت ہے چنانچہ  
اصطلاح درست قدرت کی اصطلاح ہمارے روزمرہ میں داخل ہے  
اور جو آپ اور ہم کہتے ہیں کہ فلاں بات ہاتھ سے نکل گئی تو کیا  
واقعی آپ اس سے بھی سچی سمجھتے ہیں کہ ہاتھ میں کوئی چڑیا تھی  
جو اڑ گئی۔

(۴) مغرب و مشرق کی طرف یعنی ہر طرف اللہ کا منہ ہونے پر بھی  
آپ کو تعجب ہے۔ شاید منہ کے معنی آپ نے وہ عضو سمجھا  
جس سے آپ روٹی کھاتے ہیں حالانکہ صبح شام ہم بولتے ہیں  
کہ ہم نے جھوٹ بولنے سے منہ موڑ لیا۔ جس کے معنی باز آجانے  
کے ہیں۔ اسی طرح ہم کہتے ہیں کہ فلاں بات میں اس کا رخ میری  
طرف تھا۔ کیا اس کے یہ معنی کوئی شخص تصور کر سکتا ہے کہ اس کا  
منہ میری طرف تھا۔ گویا دل سے مخالف رہا ہو۔ اس رخ کے  
معنی یہ بھی ہیں کہ جدھر بھی دیکھو اور جہاں بھی پکارو۔ اللہ کو متوجہ  
پاؤ گے۔ کیا آپ کا خدا ایسا نہیں ہے۔ یہ مطلب خود آیت  
سے عیاں ہے کہ اللہ واسعٌ علیم۔ یعنی علم الہی وسیع ہے۔

وہ سب کو دیکھتا ہے اور سب کی طرف اس کا رخ ہے ۔

(۵)۔ سب کے نزدیک جو امر مسلم ہے ۔ وہ یہ ہے کہ جس طرح عرش و

کرسی ۔ ہاتھ ۔ منہ اور اللہ کا سننا ۔ بولنا ۔ لطف و کرم ۔ خطاب و

غدا ب ۔ میزان اعمال بلکہ تمام امور مابعد الطبیات کی حقیقت

واقعی کا محسوس اور مشاہدہ میں آنے والی اشیاء یا مادی اشیاء کی طرح

تصور کرنا ، انسانی فہم سے بالاتر ہے ۔ اسی طرح خود فرشتوں کا تصور

بھی دشوار ہے ۔ اور ان کے چار یا آٹھ ہونے کی کیفیت ہمارے

فہم سے بالاتر ہے ۔ لیکن ہم اور آپ اس پر بھی اسی طرح ایمان

لانے کے مکلف ہیں ۔ جس طرح خود اللہ کے وجود پر ۔ اس کے

خالق کائنات اور اس کے علیم و جمیر ہونے پر ایمان ہے ۔

قرآنی آیت وسع کرسیہ السموات والأرض کے معنی

ہیں کہ اللہ کی کرسی تمام آسمان و زمین پر پھیلی ہوئی ہے ۔ اب اگر

ہم ایک کرسی کو تمام آسمان و زمین پر پھیلا ہوا کسی معنوں میں

تسلیم کرتے ہیں ۔ تو اس اللہ کے کارگزاران قضا و قدر کی چار یا آٹھ

تعداد پر شبہ کی کیا گنجائش ہے ۔ سر دست جو بات قرین قیاس

معلوم ہوتی ہے وہ یہ ہے کہ جس طرح عالم معاش (یا اس دنیا)

کے معاملات کو چار فرشتے حکم الہی کے مطابق انجام دے رہے

ہیں ۔ اس وقت (عالم آخرت) کے معاملات کو مزید چار

فرشتے انجام دیں گے ۔ اور اس طرح اس اللہ کا حکم آٹھ فرشتوں

کے سپرد ہوگا۔ جو اس کے کارکنانِ قضا و قدر ہوں گے واللہ اعلم  
 (۶) یَوْمَ یُکْشَفُ عَنْ سَاقٍ (جس دن کھولا جائے گا پیٹھ کی  
 سے) یہ ایک عربی محاورہ ہے۔ جس کے معنی حقیقت کے  
 انکشاف ہونے کا وقت یعنی روزِ قیامت کے ہیں۔ آپ نے  
 یہ سمجھ لیا کہ اس میں اللہ تعالیٰ کی پیٹھ کی کھولے جانے کا ذکر ہے۔  
 لیکن جیسے ہم اردو زبان میں بے نقاب ہو جانے کو حقیقتِ حال  
 کے منکشف ہو جانے کے لئے استعمال کرتے ہیں۔ یا ظالمانہ  
 دست برد کے لئے گلا کاٹنے کا محاورہ استعمال کرتے ہیں۔

اور فی الواقع گئے پر چھری چلانا مقصود نہیں ہوتا۔ اسی طرح یہ  
 محاورہ بھی ہے کہ جب قیامت آجائے گی یا حقیقتِ حال  
 منکشف ہو جائے گی۔ غرض یہ حالِ اہلِ عرب کا محاورہ  
 ہے جیسا کہ مفسرین نے بتایا ہے۔

(۷) آیت مکر واد مکر اللہ - یہ اعتراض بھی بلاغتِ بیان  
 سے ناواقفیت کی وجہ سے ہے۔ ہم بولے۔ ہیں کہ تم ہمارا دل  
 جلاؤ گے تو ہم بھی تمہارا دل جلاؤں گے۔ اس کے یہ معنی نہیں ہیں کہ  
 یہاں سینے سے گوشت کا ٹکڑا نکال کر جسے دل کہتے ہیں۔ آگ  
 پر جلانے کا ذکر ہے۔ مگر کے معنی خفیہ تدبیر کے ہیں اور مطلب  
 یہ ہے کہ جس طرح دشمنانِ اسلام دین کے ساتھ اس طرح  
 دشمنی کرتے ہیں۔ کہ مسلمانوں کو خبر نہیں ہوتی۔ اسی طرح



اللہ نے بھی ان کی بریادی کا سامان اس طرح کیا کہ انہیں خبر نہ ہوئی۔ اور اللہ کے دشمنوں کے ساتھ ہمیشہ ایسا ہی ہوا ہے اور اب بھی ہو رہا ہے۔ اور آئندہ بھی ہوگا۔

(۸) اللہ یستکھزی بہم (یعنی اللہ کا مذاق اڑانے والوں کا خود اللہ مذاق اڑاتا ہے۔ اور اپنی سرکشی کا مزہ وہ خود چکھتے ہیں معلوم ہوا کہ پروردگار عادل و عیث گناہ کے مطابق سزا دیتا ہے اس عبارت کا مطلب یہ ہے جیسی کرنی ویسی بھرنی۔

(۹) یُضِلُّ یہ کثیرا و یدہدی یہ کثیرا۔ یعنی قرآن کو پڑھ کر یا سن کر لوگ گمراہ بھی ہوتے ہیں اور ہدایت بھی پا جاتے ہیں۔ یعنی جنہوں نے مانا ہدایت یافتہ ہوئے۔ اور جنہوں نے نہ مانا گمراہ ہوئے۔ اور دونوں حالتوں کا موجب قرآن ہے۔ جو اللہ کی کتاب ہے۔ لہذا یہ سب کچھ اللہ کی مشیت سے ہوا۔ باوجود سچی ہونے کے اتنا تو آپ بھی مانتے ہوں گے کہ بنانا اور بگاڑنا سب کچھ اس کے ہاتھ میں ہے۔ ورنہ کیا وجہ ہے کہ حضرت عیسیٰ کی تعلیمات سے کسی کو ان کے ساتھ نہ ہمدردی ہوئی اور نہ آخر تک کوئی شخص ان کی راہ پر چلا۔ اس کے برعکس ان کے رفقاء نے بھی ان کا ساتھ چھوڑ دیا۔

(۱۰) اللہ تعالیٰ کا مصافحہ اور سلام۔ اور ہاتھ پکڑ کر خبیثت میں داخل کرنا



جس کے ذکر پر آپ کو شبہ ہے۔ یہ سب کچھ آپ کے لئے باعث حیرت اس لئے ہے کہ آپ نے ان تمام باتوں کو اپنے ہاتھ کے مصافحہ اور زبان کے سلام کی مانند تصور کیا۔ حالانکہ مقصد محض اعزاز و اکرام ہے۔ جو جناب باری کی طرف سے پیش آئے گا۔ اس سے زیادہ حیرتناک توحید کے محل۔ باغات۔ نہریں اور سامان راحت وغیرہ ہیں۔

خدا کی بادشاہت میں داخل ہونے کے تو آپ بھی قائل ہیں۔ کیا کچھ وہ لوگ بھی ہیں۔ جو اس کی بادشاہت میں داخل نہ ہونگے وہ دوسری بادشاہت کون سی ہے؟

(۱۱) اسی طرح کی ایک اور روایت میں آیا ہے کہ خدا ان لوگوں پر ہنستا ہے۔ جو اس کی ذات سے بے پرواہ ہیں۔ لیکن جھوٹے معبودوں کے قریب ہیں آنا چاہتے ہیں۔ ہم اور آپ بھی اکثر لوگوں کی حماقت پر ہنسنے میں۔ لیکن ہمارے ہنسنے اور اللہ کے ہنسنے میں فرق ہے۔ گو مراد ایک ہے یعنی احمقوں کی تحقیر۔

(۱۲) آپ کو اس پر بھی استعجاب ہے کہ کسی روایت میں آیا ہے کہ مخلوق پیدا کرنے سے پہلے خدا نے اپنا عرش پانی پر پیدا کیا۔ اس پر آپ کو کیا اعتراض ہے کیا ماہرین طبیعیات اب بھی یہ نہیں کہتے کہ موجودہ مخلوقات سے پہلے تمام پانی ہی پانی تھا۔

(۱۳) ایک روایت میں ہے کہ حضور نے کہا کہ ایک وقت تم اپنے خدا کو اس طرح دیکھو گے جیسے یہ چاند دیکھتے ہو۔ اس کا مطلب تو یہ ہے کہ کوئی شخص خدا کو نہیں دیکھ سکتا۔ بس اسی طرح دیکھے گا جیسے تم اس چاند کو دیکھ رہے ہو یعنی محض جلوہ۔ یہاں یہ تو خدا آپ کی مقدس کتابوں میں مذکور نہیں ہے۔ مگر آپ سمجھ سکیں تو یہ عرض کرو کہ چاند کی طرح دیکھنے کے معنی یہ ہیں کہ دیکھنے والوں کو یہ یقین ہو جائے گا کہ یہ حقیقی طور پر اللہ کا جلوہ ہے یا نہیں یہ سمجھئے کہ اللہ کا دیکھنا یہ ہے کہ ایک خالی انسان جس قدر دیکھ سکتا ہے۔ اللہ کو دیکھ لے۔

(۱۴) ایک روایت میں ہے کہ قسبِ انسان خدا کی دو انگلیوں کے بیچ میں ہے۔ اس کا مطلب یہ ہے کہ وہ جدھر چاہے انسان کی طبیعت کو موڑ دے۔ اسی کو توفیق الہی کہتے ہیں۔ اس پر شبہ اس شخص کو ہونا چاہیئے جو اللہ کی قدرت کا قائل نہ ہو۔ کیا آپ بھی ایسے ہی ہیں؟

(۱۵) تقدیر کا ترازو خدا کے ہاتھ میں ہونے کا مقصد بھی یہی ہے کہ بستی و بلندی، دولت و عزت اس کے ہاتھ میں ہے۔ یہ قدرت کی تشبیہ حسی ہے۔ امید ہے آپ اب سمجھ گئے ہوں گے۔

(۱۶) ایک روایت میں ہے کہ حضرت زینب کا نکاح اللہ نے حضورؐ سے کر دیا۔ یہ بات آپؐ کی سمجھ میں نہیں آئی۔ لیکن یہ سمجھ میں آگئی کہ روح القدسؑ کے دم کرنے سے حضرت مریمؑ حاملہ ہو گئیں۔ اپنے ایمان کو بھینچھوڑ کر بیدار کیجئے۔ یہ بات خود سمجھ میں آجائے گی۔

اس کا مطلب یہ ہے کہ اللہ تعالیٰ نے حکم صادر فرما دیا کہ حضرت رسول اللہ صلی اللہ علیہ وسلم کا نکاح حضرت زینب رضی اللہ تعالیٰ عنہا سے کر دیا گیا۔ جیسا کہ حضرت آدمؑ اور حضرت حواؑ کا کر دیا گیا تھا۔

(۱۷) ایک روایت میں ہے کہ کسی نے کہا کہ میں نے اپنے رب کو گھونگھر دانے بالوں والا دیکھا۔

حیرت ہے کہ ایک شخص کے خواب کو صورت کو آپؐ نے کس طرح فی الواقع گھونگھر دانے بالوں کا اللہ تصور کر لیا۔ یہ تصور ایسا ہی لغو ہے۔ جیسا کہ یہ تصور کہ حضرت مسیحؑ اللہ کے دائیں ہاتھ پر جا بیٹھے۔ ایک صحابی کا خواب رویت باری تعالیٰ کے بارے میں محبت نہیں کیونکہ غیر نبی کا خواب دلیل نہیں بن سکتا۔

(۱۸) ایک حدیث میں ہے کہ خدا جس کو چاہے لکھا ہے۔ اس کے کان، آنکھ اور ہاتھ بن جاتا ہے۔ یعنی اس کا سننا

دیکھنا اور پکڑنا۔ اللہ کا سننا دیکھنا اور پکڑنا ہو جاتا ہے۔  
 مطلب نہایت واضح ہے کہ اللہ کے مقبول اور محبوب عبادت  
 گزار بندوں کا ہر فعل مرضی مود کے مطابق ہوتا ہے۔ کیا آپ  
 اس کا مطلب یہ سمجھتے ہیں کہ اس شخص کا جہاں پر کان  
 زبان یا ہاتھ ہے، اس کی بجائے اللہ کے اعضاء تک جاتے  
 ہیں۔ اب اس کو دیدہ دانستہ کی بجائیے سو کیا کہا  
 جا سکتا ہے۔

## درس نبوت

### سوالات کا دوسرا حصہ

تفسیر حسینی میں لکھا ہے کہ حضرت سلیمان علیہ السلام نے اپنے  
 ایک نوزائیدہ بچے کو جنوں سے محفوظ رکھنے کے لئے ہوا کے  
 سپرد کر دیا۔ اور خط پر توکل نہ کیا جس کے باعث وہ مر گیا۔  
 اگر فی الواقع ایسا ہی ہو ہوتا تو آپ کو اس پر کیا اعتراض ہے حضرت  
 مسیح سے بھی یہ غلطی سرزد ہوئی تھی کہ انہوں نے اپنے ساتھیوں



کو اپنی حفاظت کے لئے ہتھیار بند کرنا چاہا۔ جس کی پاداش میں انہیں بقول آپ کے سولی پر چڑھا کر مار ڈالا گیا۔

(۲۱) حضرت موسیٰ علیہ السلام نے بنی اسرائیل سے کہا کہ قہطیوں سے عید کرنے کے بہانے زیور مانگ لو، شاید اس لئے کہ سب مال لئے کر بھاگ جائیں، لیکن نقرہ رات کو وہ نکلنے کا دروازہ بھول گئے۔ اس کو آپ نے حضرت موسیٰؑ کا دھوکہ اور فریب بتایا ہے۔ اگر یہ سچ ہے تو ان کو سزا مل گئی۔ کہ وہ بھاگ نہ سکے۔ لیکن یہ نہیں بتایا کہ دریائے نیل میں غرق ہونے سے ان کی کس نیکی نے ان کو بچایا؟

(۲۲) تفسیر حسینی کے حوالہ سے بتایا ہے کہ حضرت آدمؑ کو اختلام ہوا۔ ہوا ہوگا۔ اختلام انسان کی علاماتِ صحت میں سے ہے۔ مسیحیوں کو بھی اختلام ہوتا ہے۔ امور طیبہ میں سے ہے۔ تو پھر آپ کو اس پر کیا اعتراض ہے۔

(۲۳) حضرت آدمؑ کی اولاد میں باہم بہن بھائی کے نکاح سے نسلِ آدم کے معرض وجود میں آنے پر آپ کو اعتراض ہے۔ تو آپ ہی بتائیے کہ اگر آدمؑ سب سے پہلے انسان تھے تو اس کے بعد نسلِ انسان کس طرح معرض وجود میں آئی؟ ہمارے نزدیک تو تا وقتیکہ اس کے خلاف کوئی حکم اللہ کی طرف سے صادر نہ ہو۔ اس میں کوئی تعجب کی بات نہیں۔ بہن بھائی کا نکاح اب حرام ہے اس



وقت نہیں تھا

(۵) حضرت خواجہ پیرا اعتراض ہے کہ انہوں نے شیطان کے کہنے

پر اپنے بیٹے کا نام عبدالحارث رکھ دیا۔ حالانکہ فرشتوں میں حارث شیطان کا نام مستہور تھا۔ لیکن کیا آپ کو معلوم نہیں۔ اس وقت شیطان بھی بہشت میں تھا۔

قطع نظر اس کے شیطان کی بات میں آجانے کا حادثہ تو حضرت مسیحؑ پر بھی گزر چکا۔ وہ کیسے ہوا۔ علاوہ انہیں

حضرت خواجہ تو پیغمبر نہیں ہیں۔ ان کا شیطان کے فریب میں آجانا کچھ عجیب بھی نہیں۔ یہ اعتراض تو مسیحیوں کے اس

فرقہ پر عاید ہوتا ہے جو حضرت مریم کو بھی خدا ماننا ہے۔ ایک روایت میں ہے کہ حضرت موسیٰؑ نے موت کے فرشتے کی

آنکھ پھٹور دی۔ لیکن اللہ نے پھر اسے آنکھ بخش دی اور دوبارہ روح کو قبض کرنے کے لئے آیا۔ تو حضرت نے بخوشی جان نکالنے

کی اجازت دے دی۔

اس واقعہ کو جوں کا توں آپ تسلیم نہیں کرتے۔ حالانکہ انسان پر

اس سے بھی زیادہ عجیب واقعات پیش آتے رہے ہیں۔ مثلاً یہ کہ

ایک پیغمبر نے پچاسوں سال کے مرے ہوئے شہر سے کو زندہ

کر دیا۔ مٹی کا پرندہ بنا کر پھونک مارنا ہے اور وہ سچ بچ کا پرندہ

بن جاتا ہے۔ مجھے تو آپ جو چاہیں سمجھیں آپ خود ایسی باتوں پر

کیسے یقین کر لیتے ہیں۔

ایک شخص کو سولی دی جائے۔ وہ مرجائے۔ قبر میں دفن کر دیا جائے۔ پھر کچھ روز کے بعد قبر سے زندہ اٹھ کھڑا ہو اور آسمان پر جا کر خدا کے دائیں ہاتھ پر بیٹھ جائے۔ یہ سب کچھ آپ مانتے ہیں۔ ایک فرشتہ کا انسانی روپ میں آنا اور حضرت موسیٰؑ کا تھپڑ مارنا اور اُس کی آنکھ پھوڑ دینا تو ان واقعات کے مقابلے میں کچھ بھی نہیں۔

(۷) اسی طرح کا واقعہ یہ بھی ہے کہ حضرت موسیٰؑ جو ہمیشہ تنہائی میں لوگوں کی آنکھوں سے اوجھل (غسل فرمایا کرتے تھے۔ ایک روز کسی مصیبت سے انہوں نے کپڑے اتار کر ایک پتھر پر رکھ دیئے۔ وہ پتھر لڑھک کر چل پڑا۔ آپ پانی سے برہنہ نکل آئے۔ اُسے پکڑ لیا اور اپنی معجز نما لکڑی سے پتھر کو مارا۔ لوگوں نے اُن کو برہنہ دیکھا اور اُن کے برہنہ عضو کو صحت مند دیکھ کر اس غلط خیال سے باز آئے کہ اُن کو کوئی مرض لاحق تھا۔ انہوں نے قسم کھا کر کہا کہ ہم غلط سمجھ رہے تھے۔ موسیٰؑ میں کوئی بیماری نہیں ہے۔ امید ہے کہ اس پس منظر میں آپ کی غلط فہمی دور ہو گئی ہوگی۔

(۸) ایک اور واقعہ حضرت ایوبؑ کے برہنہ نہانے کا آپ نے بحوالہ تفسیر الباری بیان کیا ہے کہ حضرت جب نہا رہے تھے۔

تو اُن پر سونے کی ٹیڑیاں گریں۔ حضرت یوسفؑ انہیں اٹھا اٹھا کر اپنے کپڑے میں (بہ نہیں بتایا کہ وہ تھے تھے تو کپڑا کہاں سے آیا) رکھتے رہے۔ ارشادِ باری ہو کہ اسے یوسفؑ کیا ہم نے تجھے اس سے بے پردا نہیں کیا؟

حضرت یوسفؑ نے عرض کیا کہ میں یہ عورت سے کیسے بے نیاز ہو سکتا ہوں جو کچھ تو نے بخشا میں نے اسے سنبھال لیا۔ یقیناً اگر یہ حدیث صحیح ہے۔ تو ایسا ہی ہوا ہے۔ کیس آپ کو اس پر کیا اعتراض ہے؟

(۹) ایک حدیث میں ہے کہ حضورؐ نے ایک عورت کو دیکھا۔ وہ آپ کو اچھی نظر آئی۔ آپ وہاں سے اپنی بیوی کے پاس آگئے اور ان سے اختلاط فرمایا۔ اور حکم دیا کہ جب کوئی کسی عورت کو دیکھے اور وہ اچھی لگے تو لازم ہے کہ اپنی بیوی کے پاس آجائے۔ کیونکہ اس کے پاس بھی وہی کچھ ہے۔ جو اس عورت کے پاس ہے۔ یہ تو معاشرے کے اخلاقی جرم سے بچنے کا واجب العمل طریقہ ہے۔ آپ اس سے حیرن و پریشان کیوں ہیں۔ خدا ہم کو آپ کو سب کو اس طرزِ عمل کے اختیار کرنے کی توفیق دے۔

(۱۰) جناب مولوی رضا خاں صاحب (جن سے آپ کی مراد غالباً احمد رضا خاں صاحب ہیں) کی کس تصنیف کے حوالہ سے

آپ نے بتایا ہے کہ انبیائے کرام علیہم الصلوٰۃ والسلام کو قبر میں دفن کے بعد فوراً ہی زندہ کر دیا جاتا ہے اور وہ دہلیز پر کھاتے پیتے ہیں۔ اور وہ اپنی ازواج مطہرات کے ساتھ زندگی بسر کرتے ہیں ممکن ہے۔ ایسا ہوتا ہو۔ لیکن یہ سمجھنا کہ ان کی بیوی گھر سے جا کر ان کے پاس قبر میں رہتی ہے۔

بدلتہ حماقت ہے۔ یہ معاملہ عالم ارواح یا برزخ کا ہے جس پر دنیاوی مصروفیات کا اطلاق کرنا بجائے خود ایک احمقانہ تصور ہے۔ ذہن انسان دنیاوی دستور کا متکلف نہیں ہو سکتا۔

(۱۱۲) ان دو سوالوں کا مضمون تقریباً مشترک ہے۔ کہ حضور اپنی بیویوں کو ناپاکی کی حالت میں بھی لباس پہن لینے کا حکم دیتے۔

اور ان کے ساتھ میاشرت فرماتے تھے۔ نیک نیتی ہو تو اس

کا مطلب یہ ہے کہ اس حالت میں بھی عورتوں سے میل جول

ممنوع نہیں۔ میاشرت کے معنی مجامعت کے نہیں ہیں کیونکہ

اس کے لئے برہنگی لازم ہے۔ بلکہ اس سے مراد صرف

ملاعیمہ یا اختلاط ہے یا جسم کا اتصال جو ہنود میں اور بعض دوسری

قوموں میں ممنوع ہے۔ وہ ایسی عورتوں کو ہاتھ لگانا گناہ سمجھتے

تھے۔ اسی طرح حضرت عائشہؓ کا یہ فرمانا بھی ہے کہ ہم

دونوں میان بیوی ایک ہی برتن کے پانی سے بیک وقت غسل

کر لیتے تھے۔ اور اس حالت میں بھی اور حضور کی حالت اعتکاف



جی بھی میں اس کی سر مبارک جو اس سے صبر و عزم سے نکلی  
لیتے تھے۔ وہ خود کیا کہہ تھی۔ تو اس نے یہ سب کچھ عرض کیا  
کیا پادری صاحب انہیں کوئی کتبہ کے تحت اس کی عورت  
توجہ دیں گے ؟

تو دیکھو ایک بہ چلن عورت جو اس سے کہہ رہی تھی کہ  
کہ وہ (مسیح) اس فریسی کے گھر میں آئے تھے۔  
سنگ مرمر کے عطردن میں عطردن کے گھر میں  
دوٹی ہوئی پیچھے کھڑی ہو کر اس کے پاس آئے تھے  
اور اپنے سر کے بالوں سے اس کو کچھ عطر لگائے  
بہت خوش ہوئے۔ اور ان پر عطر لگا دیا۔

(تو قاضی انجیل باب ۷ ص ۱-۳)  
یہ ایک غیر عورت تھی اور تھی جی بیکار۔ اس نے عورت مسیح  
کے پاؤں کو آنسوؤں سے دھو کر اپنے سر کے بالوں سے انہیں  
پونچھا اور ان کو بار بار چوما۔ اور عطر لگا دیا۔  
کیوں جی پادری صاحب انہیں سے اس کی تعریف کی  
کیا رائے ہے ؟ غور کیجئے ایک عورت نے جو اس کے گھر میں  
اور دوسری طرف ایک غیر بیکار عورت۔  
اسے کہتے ہیں جادو وہ جو سر پر چڑھ کر بوسے  
ہے چھت یا ابن حریقیت بعد انہیں تعبیر کیا۔



یہود حالت حیض میں عورتوں سے بلا تکلف اختلاط اور جماع کر لیا کرتے تھے۔ جبکہ اس کے برعکس نصاریٰ آیام حیض میں عورت کے ہاتھ کی پکی ہوئی چیز کھانا تو درکنار اس کے قریب تک پھٹکنے کو نہایت گھناؤنا جرم سمجھتے تھے۔ بلکہ بعض ان دنوں میں ان کو گھر سے نکال دیا کرتے تھے۔

جبکہ اس کے برعکس اسلام نے جو دین اعتدال ہے۔ یہود و نصاریٰ کے برخلاف فطرت کے اصولوں کی سرپرستی کرتے ہوئے ان آیام میں عورت کے ہاتھ کا پکا کھانے کا حکم دیا۔ اور اس سے اختلاط کو جائز قرار دیا۔ یہ عورت کو تذلیل اور کھلونا بننے کی حالت سے نکال کر عزت و احترام دینے کے پیش نظر تھا۔ کیونکہ عورت پیغمبروں کی ماں بھی ہے۔ اور بیٹی بھی۔ جیسے سیدہ مریم علیہا السلام ہی کو لے لیجئے۔ یہ تو اسلام نے اس کے احترام کا سبق سکھا کر خاکِ فرش سے اٹھا کر احترامِ عرش تک پہنچا دیا۔ ورنہ یہودی تو بے حد شرمناک اہتمام حضرت مریم پر نکاتے تھے۔

مجھے امید ہے کہ آپ ان جوابات کو پڑھنے کے بعد ایک نظر ان الزامات پر بھی ڈال لیجئے جو آپ کی کتاب مقدس (بائبل) میں انبیاء کے بارے میں مذکور ہیں۔

پھر دونوں کا موازنہ کرنے کے بعد اگر جواب دے سکیں  
 تو ضرور دیکھئے۔ رہا آپ کو اختیار ہے۔ کہ میری تمام سابقہ تحریریں  
 کے جوابات بھی عنایت فرمائیے۔ سر دست تو میں اس غلط فہمی  
 میں ہوں۔ کہ آپ نے میری سابقہ تحریروں کی مقبولیت کو سمجھ  
 لیا ہے۔ اور شاید میرے اس جواب کے ساتھ بھی آپ خاموشی  
 اختیار کر لیں۔

نیاز مند :-

منظور احسن عباسی

# تقدس بائبل مقدس

سات عجائبات بلا تبصرہ ملاحظہ ہوں !!!  
نقل کفر کفر تباہ شد

اصل اقتباسات بلا تبدیلی از بائبل مقدس

(۱) اور ٹوط ضفر سے نکل کر پہاڑ پر جا بٹا اور اس کی دونوں بیٹیاں اس کے ساتھ تھیں۔ کیونکہ اسے ضفر میں بستے ڈر لگا۔ اور وہ اور اس کی بیٹیاں ایک غار میں رہنے لگے۔ تب پہلوٹھی نے چھوٹی سے کہا۔ کہ ہمارا باپ بڑھا ہے اور زمین پر کوئی مرد نہیں جو دنیا کے دستور کے مطابق ہمارے پاس آئے۔ آؤ ہم اپنے باپ کو مے پلائیں اور اس سے ہم آغوش ہوں تاکہ اپنے باپ سے نسل باقی رکھیں۔ سو انہوں نے اسی رات اپنے باپ کو مے پلائی۔ اور پہلوٹھی اندر گئی۔ اور اپنے باپ سے ہم آغوش ہوئی۔ اور پھر اس نے نہ جانا کہ وہ کب لپٹی اور کب اٹھ گئی سو ٹوط کو دونوں بیٹیاں اپنے باپ سے حاملہ ہوئیں۔

(پیدائش باب ۱۹ سطر ۳ تا ۴)

(۲) تب داؤد لوٹا تاکہ اپنے گھرانے کو بکثرت دے اور ساؤل کی بیٹی سیکل داؤد کے استقبال کو بھیجی اور کہنے لگی کہ اسرائیل کا بادشاہ آج کیسا شاندار معلوم ہوتا تھا جس نے آج کے دن اپنے ملازموں کی نوٹیوں کے سامنے اپنے کو برہنہ کیا جیسا کوئی بانکابے حیالی سے برہنہ ہو جاتا ہے۔

(۲ - سموئیل باب ۴ - سطر ۲۰ - ۲۳)

(۳) اور سلیمان بادشاہ فرعون کی بیٹی کے علاوہ بہت سی اجنبی عورتوں سے محبت کرنے لگا۔ یہ ان قوموں کی تھیں جن کی باہت خداوند نے بنی اسرائیل سے کہا تھا کہ تم ان کے بیچ نہ جانا۔ اور نہ وہ تمہارے بیچ آئیں کیونکہ وہ ضرور تمہارے دلوں کو اپنے دیوتاؤں کی طرف مائل کر لیں گی۔ سلیمان ان ہی کے عشق کا دم بھرنے لگا۔ اور اس کے پاس سات سو شہزادیاں اس کی بیویاں اور تین سو حرمین تھیں۔ اور اس کی بیویوں نے اس کے دل کو پھیر لیا۔ کیونکہ حبیب سلیمان بڑھا ہو گیا۔ تو اس کی بیویوں نے اس کے دل کو غیر محبوبوں کی طرف مائل کر لیا۔ اور اس کا دل خداوند اپنے خدا کے ساتھ کامل نہ رہا۔ جیسا کہ اس کے باپ داؤد کا دل تھا۔

(سلاطین ۱ باب ۱۱ - سطر ۱ - ۴)



## خدا کا دنگل (معاذ اللہ)

(۴)

اور یعقوب اکیلا رہ گیا اور پو پھٹنے کے وقت ایک شخص وہاں اس سے کشتی لڑتا رہا۔ جب اس نے دیکھا کہ وہ اس پر غالب نہیں ہوتا۔ تو اس کی رائی کو اندر کی طرف سے چھوڑا اور یعقوب کی رائی کی نلس اس کے ساتھ کشتی کرنے پر چڑھ گئی۔

اور اس نے کہا۔ ”مجھے جانے دے کیونکہ پو پھٹ چلی“  
 یعقوب نے کہا ”جب تک تو مجھے برکت نہ دے۔ میں تجھے جانے نہیں دوں گا“

تب اُس نے پوچھا۔ تیرا نام کیا ہے؟ اس نے جواب دیا  
 ”یعقوب“ اس نے کہا۔

”آگے کو تیرا نام یعقوب نہیں بلکہ اسرائیل ہوگا۔ کیونکہ تو نے  
 خدا اور آدمیوں کے ساتھ زور آزمائی کی اور غالب ہوا“  
 (پیدائش باب سوم، سفر ۳ تا ۲۸)

(۵) داؤد نے اوریہا کی بیوی سے کیا تھا۔ اور وہ ان سے حاملہ  
 ہوئیں۔ پھر داؤد نے اس کے شوہر کو دھوکہ اور قریب سے  
 مروا دیا۔ اور اس کی بیوی کو اپنی بیوی بنالیا۔  
 جس کی تصریح سموئیل ثانی باب ۱۱ میں مفصل موجود ہے

(۶) غزل الغزلات باب ۷ - سطر ۶ تا ۹

اسے محبوب عیش و عشرت کے لئے تو کیسی جیل اور جال تھا ہے  
یہ تیری قامت کھجور کی مانند ہے اور تیری چھاتیاں انگور کے گچھے ہیں  
میں کہا میں اس کھجور پر چڑھوں گا اور اس کی شاخوں کو پکڑوں گا۔

(۷) حرقی ایل باب ۲۳ - سطر ۱۵ تا ۲۱

تو بھی اس نے اپنی جوانی کے دنوں کو یاد کر کے جب وہ مصر کی سرزمین  
ہیں بدکاری کرتی تھی ریدکاری پر بدکاری کی سو وہ پہر اپنے یاروں پر مرنے  
لگی جن کا بدن گدھو کا سا بدن ہوتا تھا۔ اور جن کا..... گھوڑوں کا سا.....  
ہوتا تھا۔ اس طرح تو نے اپنی جوانی کی شہوت پرستی کو جبکہ مصری تیری جوانی  
کی چھاتیوں کے سب سے تیرے... ملتے تھے

ہم اس بات کا برملا اعلان کرتے ہیں کہ مندرجہ بالا یہ بیانات مس کھرت  
بے بیاد اور جھوٹ کا پلندہ ہیں۔ انبیاء کرام کے ساتھ راستہ ان تعویات کا ان کی ذات  
سے کوئی تعلق نہیں ہو سکتا۔ انبیاء کرام خدا تعالیٰ کے نیک بندے تھے۔ جن  
کی حفاظت کا وہ براہ راست محافظ و نگہبان تھا۔ تمام نبی معصوم عن الخطا ہیں  
ان کی ذات تمام محبوب اور گناہوں سے بالا تھے۔ اسی بنا پر یہ بات ان بالوں  
سے بے زاری اور تعلق کا اظہار کرتے ہیں۔  
اسلامی مشن سنت سگر کا ہوس

# پادری میدان چھوڑ کر بھاگ کیوں گئے

رائے ونڈ کے پادری سیمسن اسلامی مشن کے سرپرست یہ الزام تھوپا کہ : ”اسلامی مشن والے انجیلوں کے ترجموں پر اپنے سوالات اور اعتراضات کی بنیاد رکھتے ہیں؟“ ہم نے اس کے جواب میں نہیں لکھا اور کہا کہ ”ہم دس ہزار روپے انعام دیں گے اگر وہ اصلی انجیل جو حضرت یسوع مسیح پر ان کی مادری زبان میں تازل ہوئی تھی پیش کر دیں۔“ اس پر رائے ونڈ والے صاحب نے تو خاموشی اختیار کر لی

## بایں کڑھی میں ابال

مگر جو نوالہ عیسائی سیمسن کے دل میں جوش آیا اور ہمیں چیلنج کیا کہ ”بیس ہزار روپے کا انعام ہے گا اگر اسلامی مشن والے جو انجیل آدمائی زبان میں اُتری تھی دکھلا دیں۔“

## اسے کہتے ہیں الٹا چور کو نوال کو دانے

دعویٰ ہمارا تھا۔ عیسائیوں کا فرض تھا کہ ہمارا یقین کرتے کہ حضرت مسیح پر آرامی زبان میں انجیل کا نزول ہوا لیکن ایسا کرنے کی بجائے اسلامی مشن والوں کو کہتے ہیں کہ آرامی زبان کی انجیل دکھلاؤ گھر کا بھیدی لشکاڑھائے ہم نے ٹھوس دلائل اور ثبوت عیسائیوں کی اپنی کتابوں سے پیش کئے جنہیں

پھر ذیل میں یہ قرار دیا جاتا ہے۔ **لو مسیحی دوستو غور سے پڑھو**  
 (۱) متی نے عبرانی زبان میں خداوند کے کلام کو جمع کیا۔ صفحہ ۴

(۲) عبرانی سے مراد ارض مقدس کے یہودیوں کی زبان تھی جو آرمی ہے صفحہ ۵

(۳) یہ رسالہ نہایت معتبر تھا۔ اس کو بارہ رسولوں میں سے ایک نے خود اپنے

سبارک ہاتھوں سے لکھا تھا اور حضرت کلمۃ اللہ کی حین حیا میں جمع کیا تھا

(۴) یہ رسالہ ۹۲ آیات پر مشتمل تھا۔ صفحہ ۴

(قدامت و صلیت انا جیل اربعہ جلد دوم صفحہ ۲۴۰ مصنفہ آرچ ڈیکن پادری برکت اللہ)

(۱) اس خارجی شہادت سے یہ ثابت ہو جاتا ہے کہ کم از کم دو یا زیادہ انا جیل

آرمی زبان میں یہ تسلیم کی بریادی سے بہت پہلے ارض مقدس میں مروج تھیں

(۲) آپسے معین کو آرمی زبان میں تعلیم دینے کو گلیلیوں کی مادری زبان تھی (صفحہ ۱۴۴)

(۳) وہ زبان جو ہماری خداوند عالم طور پر بولتے تھے آرمی تھی اس زمانہ میں عبرانی بالکل مٹ

ہو چکی تھی (صفحہ ۶۹)

(لائٹ آف کرائسٹ مصنفہ ایف ڈبلیو فرارڈی ڈی ڈین آف کنسٹربری)

(۱) اگرچہ وہ (حضرت مسیح) سادہ آرمی زبان میں گفتگو کرتے تھے۔ تاہم اس کے الفاظ

روح اور زندگی تھے۔ (صفحہ ۲۵)

(۲) چاروں رسولوں نے اپنے خاص نقطہ نظر کے مطابق انا جیل کو تحریر کیا اور

ایسے ہی نقطہ نظر کے مطابق مسیح کی زبان سبارک سے نکالی ہوئی باتوں اور اس کے



کاموں کو منتخب کیا۔ ان کے بیانات میں بہت سے ظاہری اختلافات ان کے مقاصد پر غور کرنے سے حل ہو جائیں گے۔ بعض بیانات میں جو فرق نظر آتا ہے۔ وہ آرامی زبان سے یونانی میں ترجمہ کرتے وقت مختلف امور کو مختلف طریقوں سے بیان کرنے کے باعث ہے۔ (ہماری کتب مقدسہ ترجمہ مستر کے۔ ایل ناصر)

اتنے ثبوت فراہم ہوتے ہیں کہ اگر پادری صا دیان اور اہل کلیسا اس بات سے انکار کریں کہ آرمائی زبان میں انجیل کا وجود نہیں تھا۔ تو ہم صرف ان کی عقل پر ماتم کرنے کے سوا کیا کر سکتے ہیں۔

### ===== اصل سے قرار =====

ان دلائل و براہین نے پادریوں کا ناطقہ بند کر دیا اور انہوں نے اصل آرمائی انجیل کو پیش کرنے کی بجائے اپنا چھپا چھڑانے کیلئے ایک آسان راہ قرار اختیار کر لی۔ جولائی ۱۹۷۹ء کے عیسائی رسالہ "کلام حق" گو جرنل والہ نے اعلان کر دیا۔ کہ "خداوند مسیح پر کلام کے نزول کا مسئلہ مسیحیوں کے ایمان میں شامل نہیں۔ مسیحی ہرگز نہیں مانتے کہ آپ یہ کوئی انجیل یا کلام نازل ہوا تھا۔" نیز یہ کہ مسیحیوں کا یہ دعویٰ ہرگز نہیں کہ خداوند مسیح پر انجیل آرامی، یونانی یا کسی اور اور زبان میں نازل ہوئی۔ یہ سوال ہی غلط ہے۔

دکلف اسے سنگھ (بحوالہ کلام حق جولائی ۱۹۷۹ء صفحہ ۱۲)

ع:- چہیت یا دین طریقت بعد ازیں تہذیب

اسلامی مشن سنت نگر لاہور